



інтэрнэт-партал
Касцёла ў Беларусі

Апостальскі нунцый у Беларусі арцыбіскуп Антэ Ёзіч сустрэўся з намеснікам Міністра замежных спраў Рэспублікі Беларусь Сяргеем Алейнікам. Падзея адбылася з нагоды ўручэння прадстаўніком папы Францішка копіі даверчых грамат.

Як паведамляе прэс-служба Міністэрства замежных спраў Рэспублікі Беларусь, падчас сустрэчы былі абмеркаваны актуальныя пытанні двухбаковага парадку дня, пацверджана ўзаемная зацікаўленасць у актывізацыі беларуска-ватыканскага супрацоўніцтва. Між іншым, Сяргей Алейнік пажадаў арцыбіскупаму Антэ Ёзічу актыўнай плённай працы ў мясцовым Касцёле. †



рэлігійны часопіс

Бог, будучы свабодным у сваіх прадвызначэннях, ствараючы нас на ўласны вобраз і падабенства, надзяліў таксама дарам, якім ёсць свабода. Чалавек імкнецца да свабоды заўсёды і вельмі не любіць, калі хтосьці яго ў гэтым абмяжоўвае.

Бог шануе людскую свабоду, бо такія нас хоча бачыць. Але мы вельмі часта імкнёмся абмежаваць свабоду Пана, што найбольш яскрава выяўляецца ў прэтэнзійнай малітве і прыпісванні Яму адказнасці за няшчасці і беды.... Мы свабодныя, але не ўмеем гэтым дарам карыстацца. Таму не супакоіцца сэрца чалавека, пакуль не спачне ў Богу.



беларуская рэдакцыя

Мітрапаліт Мінска-Магілёўскі арцыбіскуп Тадэвуш Кандрусевіч некалькі дзён правёў у Ватыкане. Іерарх прыбыў па запрашэнні Дзяржаўнага сакрата- рыята.

Аўтар: Рэдакцыя
08.11.2020 00:00

“Мы доўга размаўлялі пра складанасць сітуацыі ў Беларусі і ў мясцовым Касцёле. Таксама сустрэча была прысвечана пошуку шляхоў вырашэння сітуацыі, у якой знаходжуся сёння асабіста я, – зазначыў арцыбіскуп Тадэвуш. – Хачу сказаць, што Святы Пасад сапраўды прыкладае шмат намаганняў, каб праблема была вырашана. Спадзяюся, што наступныя крокі дапамогуць ва ўрэгуляванні складанага пытання”.



інтэрнэт-партал

Кс. Анджэй Ганчар выехаў на місіі ў Цэнтральнаафрыканскую Рэспубліку, у дзяцэзію Буар. Яго сардэчна прыняла супольнасць місіянераў, якія прыбылі з Польшчы.

Сёння важнейшай задачай для кс. Анджэя з’яўляецца вывучэнне мясцовай мовы санга. Ёй неабходна авалодаць у кароткі час, каб магчы цэлебраваць св. Імшу, спавядаць, рыхтаваць гамілію, мець зносіны з тутэйшымі жыхарамі.